

JUNG EST. E. A. S.
(Oriental Section)

URDU PRINTED BOOK

Accession No 454

Subject

حیاتِ محمدیہ

(مصنفہ)

حضرت علامہ مولانا السید علی نقی النقی
دام ظلہ

امامیہ شین کی سترین دینی پخت



واقعات کربلا کا آخری باب "سیری اہل حرم" ہے
بسا اوقات یہ اعتراض گوش زد ہوا ہے کہ حضرت
سید الشہداء کا اہل حرم کو اپنے ساتھ لیجانا اس سفر میں صحت
کے خلاف تھا۔

موجودہ رسالہ میں اسی اعتراض کے تار و پود کو بکھیرا گیا ہے
اور مذہبی و فلسفی دونوں حیثیتوں سے اس کا جواب دیا گیا ہے
امید ہے کہ افراد قوم اس رسالہ کو خرید کر غیر اقوام میں
تقسیم فرمائیں۔ والسلام

خادم قوم
سید مصطفیٰ حسن رضوی
آزادی سکرٹری امامیہ شین نخاس لکھنؤ
معم ۱۳۵۹ھ





۱۹۷۲

۶۷۷

بِسْمِ اللَّهِ الرَّحْمَنِ الرَّحِيمِ

بِحَمْدِ اللَّهِ رَبِّ الْعَالَمِينَ وَالصَّلَاةِ عَلَى سَيِّدِ الْأَنْبِيَاءِ
وَالْمُسَلِّينَ وَالْطَّاهِرِينَ -

مہتمم ہیں۔
دور فلک میں سیکڑوں ہی واقعات ایسے پیش آتے رہتے
ہیں جن کے اسباب و علل سمجھنے سے انسانی فکریں عاجز
رہتی ہیں، جن کے راز ہائے سرسبستہ ناخن ادراک کے لیے عقدہ لائیں
اور جن کے پوشیدہ اسرار و حقائق ہمیشہ سطحی نظروں سے تاریکی و غمض
کے ظلمات بعضہا فوق بعض، تہ بہ تہ اور طبق اندر طبق پردوں ہی میں
رہتے ہیں۔

انسانی مروج شماری کی طرح اگر دنیا، نہیں بلکہ ایک ملک، نہیں
ایک صوبہ، ایک شہر کے دن رات کے چوبیس گھنٹے اور گھنٹوں کے
اندر ہر دقیقہ اور ہر ثانیہ میں ہونے والے حوادث کا جائزہ لیا جائے
تو یقیناً ان میں ایسی تعداد زیادہ ہوگی جن کے علل و مصالح سمجھنے سے
عقل انسانی قاصر رہتا ہے۔

اور در صورتیکہ یہ تمام حوادث ایک مرتب نظام کے ماتحت قاعدہ
حکیم باشعور و ارادہ ہستی کی طرف استناد رکھتے ہیں یہ کہنے کی گنجائش

باقی نہیں رہتی کہ درحقیقت یہ تمام حوادث جن کے اسباب و علل سمجھنے سے ہماری عقل قاصر رہی ہے بجائے خود مصالح و حکم سے خالی ہیں اور ایک پیر کہن سال کے مرتعش ہاتھ کی حرکت اور سرمایہ مریض کی ہڈیانی گفتگو یا ایک بے شعور اور لاعقل شخص کی ناگہی بوجھی حرکات کے مثل ان میں فوائد و اغراض کا پتہ نہیں، بے شک وہ اشخاص جو ان تمام حوادث کو بے حس و ارادہ بے بصیر و بصیرت طبیعت کا اثر اور ذرات مادہ کے خلط و اختلاط، فعل و انفعالات کا نتیجہ سمجھ کر قادر و حکیم علی الاطلاق ہستی کے اعتقاد سے بہرگمان خود مستغنی ہو گئے ہیں، ان کے لیے میدان صاف ہی، اُن کا ان اعمال کو بے شعور و ارادہ طبیعت کی طرف منسوب کرنا خود ہی اس قسم کے بکھیروں سے نجات کا ضامن ہے اصول و عقائد اور رموز و حقائق کی پہلی بحث و احد واجب الوجود قادر و مدبر ہستی کے ثبوت کو طے کرنے کے بعد ہی انسان کا قدم ایک نامحدود وسعت سے نکل کر محدود دائرہ میں مقید ہونے پر مجبور ہو جاتا ہے اس کی وسعت رفتار جواب تک ہر قسم کے قیود سے معرا ہونے کے باعث دنیا کے تیز و ترین اشیاء سے زیادہ تیزی دکھلانے کا حوصلہ رکھتی تھی اب اپنے تئیں غیر معمولی قیود کا پابند پا کر اعتدال پر مجبور ہوتی ہے اور راستے کے دانے بائیں گڑھوں، ناووں، کھولوں سے نچتے ہوئے سیدھے

راستے پر چلنے کے ساتھ ساتھ اس کو بعض ایسے نقطوں پر پہنچ کر رک بھی جانا پڑتا ہے کہ جن کے آگے اُس کو چلنے کا رستہ دکھلائی نہیں دیتا۔

انسان کا قدم ایسے تاریک مواقع پر پہنچ کر ٹھٹھکتا ہو کہ جہاں اس کی عقل کا چراغ جھلکانے لگتا ہی جس کے آگے اُس کو تاریکی کا ایک عظیم سدیا موجیں مارتا ہوا ملتا ہی جس کو طے کرنے سے اُس کے تمام موجودہ

افکار و قویٰ قاصر نظر آتے ہیں، اُس کو ان موقعوں سے دوچار ہونے

کے بعد جہل و قصور کا اعتراف کیے بغیر چارہ کار نظر نہیں آتا اور اُس کو

یہی کہنا پڑتا ہی کہ سبحانک لا علم لنا الا ما علمتنا انک انت العلیٰ حکیم

اگر حوادث کائنات میں سے ہر حادثہ کے سبب و علل سے بحث کو انسان اپنا

وطیرہ بنالے تو اُس کو ایسے مواقع بہت پیش آئیں گے جہاں اُس کو اپنے قصور

کا اعتراف کرتے ہوئے حکیم و قادر ہستی کے مخصوص اسرار و حکم پر محمول ہونے

کی ضرورت پیش آئے گی لیکن چونکہ ان میں سے ہر واقعہ اپنی عظمت و سمیت

کے اعتبار سے اس قابل نہیں ہو کرتا کہ وہ انسانی افکار کو اپنی طرف

متوجہ کر لے، ایک ہوا کا جھونکا، درخت سے ٹوٹ کر گرتا ہوا برگ اور فضا

میں اڑتے ہوئے ایک نقل و حرکت اس قابل کہاں کہ فکریں اس کی طرف

متوجہ ہو جائیں اور دنیا اس کے سبب و مصالح کی فکر میں غلطان پہچان ہو

یہ تو ان حوادث و کائنات کا تذکرہ ہے جو عالم کون و فساد میں

رونا ہوتے رہتے ہیں اور جن کا براہ راست تعلق خالق کائنات کے ارادہ و مشیت سے ہے، وہ افعال جو فاعل مختار یعنی انسانی افراد سے سرزد ہوتے ہیں ان میں ایسے افعال کا پایا جانا خلاف توقع نہیں جو مصالح و فوائد سے خالی بلکہ اس کے برعکس مضار و مفاسد کا موجب ہوں، اسی لحاظ سے عام افراد انسان کا کوئی طرز عمل انتقاد و اعتراض سے بالاتر نہیں ہے بلکہ بیشتر اشخاص کی سیرت اور ان کے افعال و اعمال اس کے مستحق بھی نہیں کہ ان کی صحت و عدم صحت کی فکر میں بحث و تمحیص کی زحمت کو برداشت کیا جائے۔

لیکن واقعہ کا تعلق اگر ایک الہی ہستی کے ساتھ ہو جس کی عظمت عام طور پر تسلیم ہے تو اس میں اہمیت پیدا ہو جانا ناگزیر ہے اور اس وقت اس کے اسباب و علل اور منافع و فوائد سے بحث عقلا کے افکار کا متفقہ نقطہ نظر بن جاتی ہے ایسے واقعات کی اہمیت اس وقت زیادہ ہو جاتی ہے کہ جب وہ کسی مذہبی اعتقاد کا سنگ بنیاد ہوں اور اس وقت بھی کہ جب واقعہ اپنی ندرت اور بے مثالی کے باعث و نیلکے واقعات میں خاص درجہ رکھتا ہو اور اس وقت بھی کہ جب اس پر باہمیت نتائج و آثار کا مرتب سلسلہ قائم ہو اور وہ ایک اہم تاریخی دور کا پیش خمیہ ہو ایسے واقعات اگرچہ محیط فلک کی گردش کے ساتھ ساتھ خود فنا ہو جاتے ہیں لیکن اپنے

اسباب و علل کی بحث کو عقلائے زمانہ کے افکار کا ایک نامعلوم مدت کیلئے
مشغلہ بنا جاتے ہیں

واقعات کو بلا اپنی اہمیت کے اعتبار سے عالم کے واقعات میں اپنی آپ
مثالی ہیں، ان میں سے ہر واقعہ اُن تمام وجوہ کو لیے ہوئے ہے جو کسی واقعہ
کو اہم بنانے کے ذمہ دار ہیں، اُن کا تعلق براہ راست ایک ایسی ہستی
سے ہے جس کی عظمت شرق و غرب کے کردار ہا انسان کے دلوں کو سنبھولتا
بنائے ہوئے ہی اور اس حیثیت سے بھی کہ عالم کی ایک مقتدر اور کثیر تعداد
جماعت (شیعہ) اس مقدس ہستی کو امام مفترض الطاعتہ سمجھتی ہے
نیز اس حیثیت سے کہ ندرت اور بے مثالی میں اس کی نظیر ازل وابد
کی حدوں کے درمیاں دیکھنے میں نہیں آئی اور اس حیثیت سے بھی کہ
وہ عظیم انقلابات و تغیرات کا پیش خیمہ قرار پایا، ان وجوہ کی بنا پر
پر کوئی تعجب نہیں کہ یہ واقعات صدیاں گزرنے کے بعد بھی برابر افکار
عقول کے لیے مرکز توجہ بنے رہے اور ہمیشہ ہی ان کے اسباب و علل میں
بحث کا سلسلہ قائم رہا۔

چنانچہ ہمارے سامنے اعتراض یہ پیش ہے کہ جب سید الشہداء کو
معلوم تھا کہ وہ اس سفر میں شہید کیے جائیں گے اور آپ کے بعد اہل حرم
کی اہیری یقینی ہے تو پھر ان اہلیت کو اپنے ساتھ لے کر نکلنے کے کیا معنی؟

کیا یہ خود اپنے ناموس و عزت کو دشمنوں کے ہاتھوں ہتک حرمت کے لئے دے دینا نہیں ہے اور کیا سیاست و عاقبت اندیشی اس بات کی مقتضی نہ تھی کہ آپ ابن عباسؓ کو دوسرے لوگوں کے مشورہ پر عمل کرتے جو اہل حرم کو مدینہ منورہ میں چھوڑ جانے کے حامی تھے؟

بحث کا پہلا سُرخ

مذہبی نقطہ نظر

اس موقع پر مجھے بہت سے علمائے مذہب کی طرح یہ کہہ دینا بہت آسان ہے کہ اس قسم کے سوالات کا جن میں ائمہ دین یا انبیاء مرسلین کے طرز عمل پر کچھ بھی کا عنوان ہو ہمارے مذہب ہی اصول کی بناء پر موقع ہی باقی نہیں رہتا ہم کو اولاً قطعاً اور براہین یقینیہ نے ایک ایسے مرکز پر چڑھنا چاہیے جہاں سے امامت و نبوت و نزوحی کی کڑیاں اس طرح متصل ہو جاتی ہیں جن کے اندر جدائی ناممکن ہے، امام پر الزام اُس کی ذات سے تجاوز کر کے رسول تک منتہی ہوتا ہے اور آخر میں ذاتِ احدیت تک سرایت کرتا ہے، عصمت کے مرحلہ کو مخصوص اولاً و براہین کے تحت میں طے کر لینے کے بعد اس کی گنجائش ہی باقی نہیں رہتی کہ ان دو آئمہ

کے افعال کو محل نقد و اعتراض قرار دیا جائے۔ اُن بزرگانِ دین کی مثال بالکل ایک ایسے شخص کی ہے جس کو سلطان نے پورے طور پر جانچ کر ایک بڑے منصب کے لئے اہل سمجھ لیا ہو اور اسی اہمیت کی بنا پر اُس کو سفیر بنا کر ایک خاص شہر میں بھیجا ہو کہ وہاں مطلوبہ اغراض و مقاصد کی تکمیل کرے سلطان کی جانب سے اُس کو ایک مخصوص دستورِ عمل بھی دے دیا گیا ہو جس کے بغیر وہ تجاویز کرنے کا اُس کو حق نہیں ہے اسی صورت سے انبیاء و ائمہ اپنے اپنے دور رسالت و امامت میں ایک خاص دستورِ عمل کے پابند ہیں جس میں ابتدائے دور سے لے کر انتہا تک ہر وقت کی مناسبت سے مخصوص حکم و مصالح کے ماتحت ایک حکم قرار دیا گیا ہے جس کی پابندی اُن پر فرض ہے۔ اور بعض مواقع پر جہانِ مقصد کی تکمیل کے لئے قربانی کی ضرورت ہو وہاں جس قسم کی قربانی ضروری ہو وہ بھی اُن کے فرائض میں داخل ہے، ان حکم و اسرار سے جو اس قسم کے احکام کا مشار ہیں رعیت کو بحث کا کوئی حق نہیں ہے۔ مگر یہ طریقہ گفتگو اصولی حیثیت سے کتنا ہی مستحکم ہو ہو جو وہ زمانہ کی آب و ہوا کے ساتھ سازگار نہیں ہے۔

آج کے زمانہ کا معترض اس طرح کا جواب سن کر اپنے اعتراض کی حقیقت کا زیادہ متقصد ہو جاتا ہے اور وہ سمجھتا ہے کہ اس کا کوئی جواب ممکن ہی

نہیں ہے اس لیے میں چاہتا ہوں کہ حسین بن علی کی شخصیت پر معترض کے نقطہ خیال اور زاویہ اعتقاد کے مطابق نظر ڈالوں۔

بحث کا دوسرا رخ

فلسفی حیثیت

میں حسین کو صرف اس حیثیت سے دیکھتا ہوں کہ وہ ایک بلند مرتبہ عالی نسب باہمت انسان اور ایک محترم قبیلہ (بنی ہاشم) کے بزرگ خاندان اور سردار ہیں جو اپنے تئیں حسب نسب اور ان اوصاف و کمالات کے باعث جو انھیں حاصل ہیں نیز یہ سے زیادہ خلافت و سلطنت کا حق سمجھتے ہیں اور ان کا مقصد یہ ہے کہ جس صورت سے بھی ہو نیز یہ سے کہ جو بلا استحقاق غاصبانہ طور پر مندر حکومت کا مالک بنا بیٹھا ہے اپنے حق کو حاصل کر لیں یا کم سے کم خود نیز یہ کہ خلیفہ وقت تسلیم کر کے اس کی معیت میں داخل نہ ہوں جبکہ نیز یہ کے رسوائے عالم افعال آفتاب سے زیادہ روشن ہیں اور یہ امر پایہ ثبوت تک پہنچ چکا کہ اگر نیز یہ اسی صورت سے خلافت اسلامیہ پر قابض رہا تو کچھ ہی دن میں شکارِ اسلامیہ نیت و نابود اور شریعت نبویہ کے فرائض و سنن نیاغیا ہو جائیں گے۔ اسلامی افراد کی آنکھوں پر غفلت کے پردے پڑ چکے تھے الناس علی دین ملوک کھم کے فطری

قانون کے مطابق ہر شخص کو اسلامی قانون کی خلاف ورزی میں خاص ملوث محسوس ہونے لگی تھی، وہ اشخاص جن کے دل میں احساس مذہبی باقی تھا سلطنت کے خوف اور اپنی کمزوری کے باعث سکوت پر مجبور تھے، ان حالات کے اندر حسین یزیدی سلطنت کا تختہ الٹنے کے لیے کھڑے ہوتے ہیں ان کا آخری نقطہ نظر یہ بھی نہیں کہ خود تخت حکومت پر بیٹھ کر دنیا کے مال و منال اور لذت حیات دنیا سے متمتع ہوں بلکہ ان کا مقصد اصلی یہ ہے کہ امت اسلامیہ کو اس ظالم کے فساد یںچہ سے رہا کریں جس نے اس کو دینی و دنیوی ہر قسم کی ہلاکت میں ڈال رکھا ہے اس کے لیے ضرورت اس امر کی ہے کہ وہ رائے عامہ کو یزید کے خلاف برا فروختہ کر دیں، جمہور مسلمین، تمام رعایا کے سامنے یزید کی اخلاقی لپٹی اور اسلام دشمنی کو مجسم صورت میں پیش کریں اور دنیا کو دکھلا دیں کہ یہ شخص کسی صورت سے سلطنت مسلمین کا حقدار نہیں ہے۔ امام حسین کو اس مقصد کے حصول میں اس سے زیادہ موثر اور نتیجہ خیز کوئی تدبیر نظر نہ آئی کہ وہ اپنے نفس کو خطرات کے مقابلہ میں پیش کر دیں، اپنے تئیں ہر قسم کے مصائب کا نشانہ بنا کر عالم کے سامنے ظالم اور مظلوم کا انتہائی حیرت انگیز مرقع دکھلا دیں جس میں ایک طرف حق و صداقت، رحم و کرم، اخلاص عمل اور وفاء ثبات قدم، جانبازی، صبر و تحمل اور دوسری طرف ظلم و ستم بھگا کا رمل

قنات قلب، بے حمیتی، کم ظرفی، وحشیت و حیوانیت کا مکمل نقشہ موجود ہے
 اور اس کے سبب مسلمانوں کے دلوں پر وہ چوٹ پڑے جس کا نتیجہ انقلاب
 سلطنت کی صورت میں نمایاں ہو، صرف قتل ہو جانا اس مقصد کو پورا
 نہیں کر سکتا تھا، عرب قوم میں بات پر مرٹنا ایک معمولی بات تھی، عربی جانبازوں
 کی آخری سانسیں اکثر تلواروں ہی کی چھاؤں میں چلتی تھیں، پھر فرزند رسول
 بھی اگر اپنی جان سے گزر کر قتل کو منظور کر لیتے تو اس کو کوئی خاص اہمیت
 عام نفوس میں حاصل نہیں ہو سکتی تھی حسین نے اپنے مقصد کی تکمیل کے لیے
 اہل حرم کو اپنے ساتھ رکھنا ضروری سمجھا، عورتوں اور بچوں کے ساتھ ہمدردی
 انسانی طبائع میں فطری طور پر داخل ہے اور بالخصوص عرب قوم میں غیرت و
 حمیت کے تحت میں یہ جذبہ خصوصیت سے پایا جاتا ہے، فرزند رسول پر یہ
 اور اُس کے بندہ زرا اتباع سے یقین رکھتے تھے کہ وہ سب اہل خود فتح
 پسنے کے بعد ان بے وائی وراثت عورتوں کے ساتھ رحم و کرم کا کچھ بھی خیال
 نہ کریں گے اور مظالم و مصائب کا سلسلہ ان اہل حرم کے ساتھ ایک طویل
 مدت تک جاری رہے گا، خاندان رسول کے محذرات مختلف شہروں میں
 پھرائے جائیں گے، قید خانہ میں مقید کیے جائیں گے اور ان کے ساتھ
 ہر قسم کا ظلم و ستم روا رکھا جائے گا اس کا اثر یہ ہو گا کہ فوراً انہیں تو کچھ
 عرصہ کے بعد مسلمانوں کی آنکھیں کھلیں گی اور دلوں میں جذباتِ حزن و ملال

سے تلام برپا ہو گا، یقیناً بنی امیہ کی سلطنت تباہ ہوگی، حسین اپنے مقصد
 میں کامیاب ہوئے، ظاہری صورت سے تو یزید نے حسین اور ان کے تمام
 انصار و احوان کو قتل کر ڈالا لیکن حقیقتہً حسین نے یزید اور تمام بنی امیہ
 کو ان کی پوری سلطنت سمیت قتل کیا، حسین کی فتح ہوئی اور یزید کی
 شکست اور شکست بھی ایسی کہ روز قیامت تک جس کے بعد فتح نصیب نہیں ہو سکتی

سید الشہداء کا بیسی نقطہ نظر

امام کو معلوم تھا کہ وہ قتل کیے جائیں گے، بے شک معلوم تھا
 بلکہ یہ بھی معلوم تھا کہ تمام احوان و انصار اعتراضاً ششماہہ بچہ بھی
 باقی نہ رہے گا۔ مردوں میں سوائے ایک بیار فرزند کے کوئی نہ بچے گا
 سب دوپہر کے عرصہ میں قتل ہو جائیں گے، یہ بھی یقینی تھا کہ بنی امیہ
 آپ کے قتل کو مختلف لباس پہنا کر دنیا کو یہ یقین دلانے کی کوشش کریں گے
 کہ آپ کا قتل مذہبی قوانین کے لحاظ سے قابل اعتراض نہیں بلکہ اصول
 کے مطابق ہے اور یہ کہ حسین خلیفہ وقت پر خروج کے باعث اس کے
 مستحق تھے کہ ان کو قتل کیا جائے، عراق میں امیر المومنین کی چند روزہ
 خلافت ظاہریہ کی بدولت اہلبیت رسول کو پہچاننے والے کچھ نہ کچھ
 تعداد میں موجود تھے لیکن شام نے اسلامی دنیا میں آنکھ کھول کر سوا

اموی سلاطین اور اُن کے جاہ و شتم کے کچھ نہ دیکھا تھا، اُن کے کان
 علی ابن ابی طالب پر سب شتم کو نماز کے وظائف اور جمعہ کے خطبوں میں
 سُنانے کے عادی تھے اور اُن میں سے بیشتر افراد اس مقدس ہستی اور خاندانِ
 رسول کے محترم افراد کو پہچانتے بھی نہ تھے اُن میں سے ایسے بھی تھے کہ جب
 اُن سے پوچھا جاتا تھا یہ کون شخص ہے جس پر بعد نماز سب شتم کی جاتی
 ہے؟ تو وہ کہتے تھے (اراه لصامن لصوص العرب) میرے
 خیال میں تو یہ عربستان کے ڈاکوؤں میں سے کوئی شخص ہے۔ (عقد فرید)
 ان حالات کی موجودگی میں کوئی شبہ نہیں کہ ادھر حسین قتل ہوتے ادھر
 و عظیم اور خطباء کی زبانیں خلیفہ وقت کے طرز عمل کو سراہنے اور اُس کے
 حق بجانب ثابت کرنے میں مصروف ہو جاتیں اور اُس وقت غزالی کا
 رسوگ زمانہ مقولہ (قتل الحسین بشرع جلالہ) بالکل عام افرادِ مسلمین
 کی نظر میں حقیقت کا لباس پہن لیتا، اس صورت میں سید الشہداء نے
 اپنی جان و مال، اولاد سب کو شرع اسلامی کے احیاء اور اپنی مذہبی
 خودداری کی نگہداشت میں صرف کیا لیکن نتیجہ اُس کا یہ ہوا کہ تاریخ کے
 ورق اور کتب سیر کے صفحات نے نیرِ یزد کو (مثل دیگر جنگ آزماہستیوں
 کے) غازی اور مجاہد کا لقب دیدیا اور پیکر حقیقت، روحِ صدقیت،
 امام باحق حسین بن علیؑ دنیا میں ہمیشہ کے لیے مجرم اور باغی مستحقِ قتل

سمجھ لیے گئے کیا حسینؑ کا تدبیر اس کی اجازت دے سکتا تھا؟ کیا وہ اپنی جان کو ہاتھ سے دیتے ہوئے مقصد کو بھی ہاتھ سے دیدیتے؟

یہ قتل حسینؑ بن علیؑ کا صرف اُن کا قتل نہ ہوتا بلکہ اُن کی تحریک، اُن کے مقصد، اُن کی ہر و لغز نری، اُن کی پاکدامنی اور نفسانی صفات و خصوصیات دین اسلام اور شریعت حقہ کے قتل کا مرادف تھا اور اس سے بڑھ کر سید الشہداء کی شکست کوئی نہیں ہو سکتی تھی۔

امام کے لیے اپنے قتل کے بعد اس مقصد کی حفاظت کا کون سا ذریعہ تھا؟ کس پر وہ اعتماد کرتے کہ وہ اُن کی شہادت کے فلسفہ اور اُن کی حقانیت و صداقت کی تبلیغ کے حق کو ادا کرے گا؟ کیا وہ اپنے اعزا اور اعضاء پر بھروسہ کرتے؟ وہ تو سب اُن کے سامنے قتل ہو جانے والے تھے کیا وہ بیمار فرزند زین العابدینؑ پر اعتماد کرتے؟ وہ تو خود طوق و زنجیر میں گرفتار اور شدائد مرض میں مبتلا تھے اور اُن کا قتل کرنا سخت دل دشمنوں کے لیے معمولی بات تھی، پھر کون تھا جو امام کے بعد اس ہم فریضہ کا ذمہ دار ہو؟ کون دنیا کے سامنے حقانیت و صداقت کو بے نقاب کر کے دشمنوں کی حکمت عملی اور سازش کو مکمل شکست دیتا اور کھڑے مجمعوں میں بازاروں کے اندر پر زور مدلل تقریروں سے ناداقف افراد کے سامنے حقیقت کو واضح کرتا؟ اُس وقت کو دیکھو اور اُن حالات پر غور سے نظر ڈالو، وہ ہولناک

مواقع ایسے تھے کہ کسی بڑے سے بڑے مرد کے قدم وہاں ٹھہر جاتے
 فرض بھی کر لیا جائے کہ کوئی مسلمان اپنی جان پر کھیل کر اس موقع پر کھڑا
 ہوتا تو کیا اس کو اتنی مہلت بھی دی جاتی کہ وہ اپنے فرض کو ادا کر سکے؟
 کون تھا جو حسینؑ کے مقصد کی تکمیل کرتا؟ بے شک اس مقصد کو پورا کیا
 تو ان ہی بے والی و وارث عورتوں نے جو قیدی بنا کر شہر بہ شہر پھرائی
 جا رہی تھیں، جن کے دلوں میں غم و غصہ کی آگ بھڑک رہی تھی، جن کی رگوں
 میں علوی و فاطمی خون جوش کھارہا تھا۔ جن کی زبانوں سے نبوی بلاغت
 اور علوی فصاحت الفاظ کی صورت میں موجزن تھی، انہوں نے وہ کام
 کیا جو بڑے بڑے پرجہگ مردوں سے نہ ہوتا اور ایسے سخت مواقع پر فریضہ تبلیغ
 کو ادا کیا جن میں بہادروں کے دل چھوٹ جاتے، فرزند رسولؐ کو معلوم تھا
 کہ وہ قتل کیے جائیں گے اور ختنے بگانے بیگانے آپ کے ساتھ ہیں سب شہید
 ہوں گے اور مردوں میں کوئی ایسا شخص باقی نہ رہے گا جو اسلامی افراد کے
 سامنے حقیقت کو بے نقاب کر کے ان کی آنکھوں سے غفلت کے پردے ہٹائے
 آپ اگر اس پہلو سے چشم پوشی کرتے اور اپنے بعد کے لیے اس مقصد کا کوئی
 سرا انجام نہ کر جاتے تو یقیناً آپ کی قربانی غیر مکمل اور عبث رہتی اور اس سے
 حمد صلی مقصد تھا وہ حاصل نہ ہوتا، اس نصب العین کی تکمیل کے لیے حضرت
 کو محذرات عصمت کا اپنے ساتھ رکھنا ضروری معلوم ہوا

حضرت کو اس امر کا احساس تھا کہ بنی امیہ اسلامی احکام و قوانین اور عربی عادات و اخلاق سے جتنا بھی تجاوز کریں لیکن یہ نہیں ممکن کہ اُن کو بے دالی و وارث عورتوں کے قتل کی ہمت ہو، نہیں ممکن کہ وہ ایک مصیبت زدہ غم سیدہ عورت کو قتل کریں جس کا قصور صرف اتنا ہو کہ دل کی بھڑاس نکالنے کے لیے اُس نے کچھ الفاظ زبان سے نکالے ہوں، روز عاشورا اگرچہ دشمنوں کے ہاتھ سے بعض عورتیں اور بچے بھی قتل ہوئے لیکن معرکہ جنگ کے خصوصیات و سرِ اوقات سے مختلف ہیں، ابن زیاد اپنے تمام ظلم و جور اور طغیان و سرکشی کے باوجود ہرگز اس امر پر قادر نہ تھا کہ وہ غیر معرکہ جنگ میں ایک بیگم بے بس عورت کا خون بہاتا جو اُس کے سامنے ایک قیدی کی صورت میں کھڑی ہو۔

ملکی قوانین کی شرما شرمی یا عوام کے جذبات کے خیال سے سہی لیکن وہ کسی عورت کو قتل کرنا تو درکنار ظاہر بظاہر ہاتھ بھی نہیں اٹھا سکتا تھا، دیکھو جب مخدرہ رسالت زینب کبریٰ نے اپنی باطل شکن تقریر سے اُس کے بلکہ تمام اموی حکومت کے کفر و فسق اور خبیث و شقاوت کو طشت از بام کر دیا اور تکلیف املٹ یا ابن ہر جاذبہ کے تعریفیہ کلمہ نے دنیا کو اُس کی آنکھوں کے سامنے تاریک بنا دیا تو اُس نے چاہا کہ ہاتھ اٹھائے اور زینب کبریٰ سے اُن کے جگر سود الفاظ کا بدلے لیکن اُسی کے لشکر کا بڑا سردار عمرو بن حریث سامنے آگیا اور اُس نے ابن زیاد کو یہ کہہ کر روک دیا کہ عورت کو اُس کی زبان سے

نکلی ہوئی باتوں کی سرائیں دی جاتی، ابن زیاد کو یہ کہہ سکتا ہو جاتا
 پڑا کہ اما تو اھا کیف تجرأت علی، تو نہیں دیکھتا کہ زینبؓ میرے ساتھ
 کتنی بڑی جرات کی، اس میں کوئی شک نہیں کہ حسین اور انصار حسینؓ نے کوہِ بلا میں
 وہ یادگار نمونہ پیش کیا جس کا مثل ناممکن ہی اٹھون نے شجاعت و جرات
 کا مجسمہ بن کر ثبات قدم و استقلال کے وہ جوہر دکھائے جن کی نظیر تاریخی صفحہ
 میں ڈھونڈنے سے نہیں ملتی، شتر آدمی شتر ہزار کے مقابل میں کھڑے
 ہوئے پھر ان کو کوفہ و شام سے برابر مدد پہنچنے کی توقع اور ان کو کسی
 امداد کی امید نہیں، وہ نہر کے کنارے سیر و سیراب۔ اور یہ رنگستان میں
 دو تین دن کے پیاسے، آفتاب کی گرمی، لوسہ کی تیش، زخموں کی کثرت
 آنکھوں کے سامنے بچے پیاسے جاں بلب ان تمام حالات کے باوجود گائیت
 میں تنزل آنا تو کیا ہیروں پر شکن بھی نہ آنے پائی بلکہ جتنا وقت سخت
 ہوتا جاتا تھا ان کے ہیروں کی بجائی، رگون میں خون کی روانی، ارادوں
 کی خشکی زیادہ ہوتی جاتی تھی، یقیناً بڑا حیرت انگیز، دہشتناک موقع تھا جس میں
 ٹھہرنا ہی بہادریوں کا کام تھا لیکن اگر غور کرے تو اس سے زیادہ عظیم اور دہشت انگیز
 وہ موقف تھا جہاں خاندان رسالت کے محدثات عصمت و طہارت کو ٹھہرنا پڑا
 تھا اور وہ زید و ابن زیاد کا دربار ہے۔

ذرا دیکھو تو سہی اکوفہ میں قصر دارالامارہ کے اندر دربار آ رہا ہے

ابن زیاد تخت حکومت پر فتح و ظفر کے نشہ میں سرشار بیٹھا ہے، تمام ارکانِ دولت، روسائے قبائل، عمال حکومت حاضر ہیں اور سامنے عام ملازمین بارگاہ صف و رصف دم بخود ایستادہ ہیں دنیا اپنی تمام ظاہری شان و شوکت کے ساتھ مجسم صورت میں موجود ہے اس حالت میں اسرائی اہلبیت اور سرگاہ شہر لائے جاتے ہیں ان ہی قیدیوں میں عقبیہ حور ازرنیب کبریٰ بھی ہیں۔ اور وہ ایک گوشے میں عام نظروں سے ذرا دور ہٹ کر بیٹھ جاتی ہیں، ابن زیاد کی کمینہ نفسی اس بات کی اجازت نہیں دیتی کہ وہ بلند سمت فائزین کی صورت سے دشمن پر ظفر پانے کے بعد صاف کر دے۔ یا کریم نفس اور باوقار افراد کے طریقہ پر سکوت کا ملے، اس کا دل چاہتا ہے کہ وہ اپنی فتح و ظفر کا زبانی اظہار کر کے اُن ٹکٹے ہوئے دلوں کو اور دکھائے عظمت و جلالت چھپائے سے نہیں چھپنی اس نے حضرت زینب کو قرائن سے پہچانا اور ضرور پہچانا لیکن صرف بخیاں خود ہتک حرمت کیلئے جس کا نتیجہ خود اس کی سبکی اور ہتک کی صورت میں ظاہر ہوا، پوچھنے لگا کہ یہ کون عورت ہے جو لوگوں کی نظر بچا کر دُور بیٹھی ہے۔ کسی نے کہا کہ یہ زینب خستر علیٰ ہیں! اب ابن زیاد کو اپنی فتح و ظفر کے مظاہرے اور زینب کی شہانت اور دل آزاری کا موقع پیدا ہو گیا۔

ابن زیاد۔ کیوں زینب دیکھا خدا نے تمہارے بھائی اور اُن کے باغی ساتھیوں کے ساتھ کیا سلوک کیا۔ اس سوال کا جواب ایک ستم رسیدہ عورت جو قیدی

کی صورت میں ہو کیا دے سکتی ہے؟ کیا اس کے دل میں اتنی طاقت، زبان میں اتنی قوت باقی رہ سکتی ہے کہ وہ جواب سنجیدگی کے ساتھ دے لیکن ذرا ان لفظوں میں غور کرو جو زنیب کبریٰ نے جواب کی صورت میں کہیں، ان میں کہیں اضطراب خوف، بے صبری، ناسمجھی کی جھلک ہے؟ ”میں تو اچھا ہی بچھا دیکھا، یہ وہ لوگ تھے جن پر قتل ہونا خط تقدیر نے لکھ دیا تھا، وہ اپنے پیروں سے اپنے مقتل کی طرف گئے اور وہ دن دور نہیں کہ جب خدا کے سامنے تیرا اور ان کا مقابلہ ہوگا اور تجھ کو جواب دہی کرنا ہوگی اس وقت دیکھنا کہ فتح کس کی ہے؟“

زنیب کے یہ جملے معافی کا دفتر اپنے دہن میں لیے ہوئے ہیں، فلسفہ مظلومیت کے تمام نکات و اسرار ان چند کلموں میں ضمرا و عقیدہ معاد اور دار آخرت کی تبلیغ ان کا مخصوص جوہر ہے۔

ابن زیاد کے لیے سنجیدہ بحث کا دروازہ بند تھا، اس کی زبان رگ چکی تھی اس کی تمام ظاہری شان و شوکت، دولت و ثروت ان الفاظ کا جواب دینے کیلئے کام آنے والی نہیں تھی اس کو سب شتم اور عامیانہ گفتگو کے سوا چارہ کا نظر نہ کیا ابن زیاد خدا کا شکر کہ تم لوگوں کو قتل کیا، تمہیں رسوا کیا اور تمہاری باتوں کو تھوڑا سا ہر کر دیا۔ اس کے جواب میں کیا زنیب بھی ایسی ہی غیر سنجیدہ اور انسانیت سے گرمی ہوئی تقریر کرتی؟ لا اوالہ ولا اشد! زنیب کی شان اس سے ارفع و اجل تھی، وہ اس موقع پر باطل کا مقابلہ حق سے،

غزواتوں کا جواب دلیل و برہان سے دے رہی تھیں انھوں نے کتنی شاندار
لفظوں میں جواب دیا جن پر بلاغت نثار ہو رہی ہے۔

”رُسوا وہ ہوتا ہے جو فاسق ہو اور بھوٹ اُس کا کھٹتا ہے جس کو سچائی
کا لحاظ نہ ہو اور وہ ہم نہیں ہمارا غیر ہے“ حسین و انصار حسین نے ظہر عاشور
و دشمنوں کا مقابلہ کیا، اُن کے ہاتھوں میں چلتی ہوئی تلواریں تھیں، اُن کے دوش
پر بارہ دار نیزے تھے، عزت اُن پر سایہ فگن اور شرف ان کے ہمرکاب تھا،
ان میں سے ایک اُس وقت تک قتل ہوتا تھا جب وہ دشمنوں میں سے سیکڑوں
کو قتل کر لیتا تھا، وہ خوش تھے، اُن کے لبوں پر تبسم تھا صرف اس خیال سے
کہ تھوڑی دیر میں وہ دنیوی آلام سے نجات حاصل کر کے ہمیشہ ہمیشہ کے لیے
جنت الفردوس میں جا کر قیام کرنے والے ہیں۔ یہ اُس موقف کی صورت تھی
جہاں شہدائے کربلا کو کھڑا ہونا پڑا تھا لیکن وہ موقع جو زینب کبریٰ اور اُن
کے ساتھ کی محذرات عصمت کو بدوشت کرنا پڑا اس سے مختلف ہے، وہ دربار
ابن زیاد میں قیدی کی صورت میں کھڑی تھیں، وہ نظر اٹھا کر حد بھر دیکھتی تھیں
سوائے شہادت کرنے والے دشمنوں اور ہنس ہنس کر طعن و تشنیع کرنے والے
اشقیاء کے کوئی نظر نہ آتا تھا، اُن کی آنکھوں کے سامنے وہ جفا کار شیخاں
موجود تھے جن کی تلواروں نے اُن کے جوان فرزندوں، بھائی بھتیجوں کو
ٹکڑے ٹکڑے کیا تھا، وہ اپنے تبین ایک ایسے مقام پر قیدی کی صورت

میں دیکھ رہی تھیں جہاں وہ ایک وقت میں سلطنت کر چکی تھیں۔
یہ تمام باتیں وہ ہیں جو انسان کو بے قابو، عقل و حواس کو مختل اور
زبان و دل کو بے طاقت بنا دیتی ہیں، جن کی موجودگی میں شجاع ترین
انسان ایک کلمہ زبان سے کہنے کے قابل نہیں ہو ا کرتا۔

زینب کبریٰ سلام اللہ علیہا کے ان خصوصیات و حالات کو دیکھتے ہوئے
کیا کسی شخص کو یہ کہنے میں جھجکت ہو سکتی ہے کہ انھوں نے دربار ابن زیاد میں
جس منزل کو طے کیا وہ اس مرحلہ سے زیادہ دشوار تھی جس کو انصار الشیخہ
نے کر بلا کے میدان میں قطع کیا؟ تاریخی حالات کو دیکھتے ہوئے کیا کوئی شخص
دعویٰ کر سکتا ہے کہ ان طاقت ربا اور بہت شکن حالات کی موجودگی میں
ابن زیاد کے سامنے زینب کی زبان میں لگنت یا ان کے دل میں کسی قسم کا اضطراب
یا ان پر کسی طرح کے خوف و دہشت کا اثر تھا؟ کیا یہ واقعہ نہیں کہ انھوں نے
اس موقع پر ایسی پُر حقائق تقریریں کہیں جن کو اگر ایک فارغ البال اور
مطمئن شخص کئی رات دن کی فکر میں تیار کرتا تب بھی وہ اپنی نوعیت میں یادگار
کی حیثیت رکھتیں پھر جناب زینب نے تو ہزاروں اشخاص کے مجمع میں ایسے
موقع پر ان خطبوں کو ارشاد فرمایا تھا جب وہ مصائب اور شدائد کے
بتیں دانتوں میں زباں کی طرح گھری ہوئی تھیں، جبکہ مظالم کی چکی
ان پر چل رہی تھی اور ان کی زندگی کا مشکل ترین موقع تھا، آخراً ابن زیاد

نے جب پوری طرح سمجھ لیا کہ زنبیب پر اس کی سلطوت و شوکت کا ذرہ برابر اثر نہیں ہے اور یہ اندیشہ پیدا ہوا کہ ان کی باتیں رائے عامہ کو اس کے خلاف منقلب نہ کر دیں اور اس کی رسوائی اور نصیحت میں نقاب خفا کے جو کھوڑے بہت تار باقی ہیں وہ بھی معدوم نہ ہو جائیں تو اس کو تقریر کا رخ بدلنا پڑا اور آخری لفظین جو اس کی زبان سے نکلیں وہ یہ تھیں (عمری اٹھا لیجاعتہ ولقد کان ابوہا اسجع متھا) خدا کی قسم زنبیب بڑی عبارت آرائی کر نیوالی ہیں اور ان کے باپ تو ان سے زیادہ عبارت آرائی میں کامل تھے۔

نہیں نہیں لے ابن مرجانہ! زنبیب صرف عبارت آرائی کر نیوالی نہیں ہیں۔ وہ ثبات و استقلال کا مجسمہ، حقانیت و صداقت کا پیکر ہیں وہ حکومت جاہلہ اور سلطنت ظالمہ کے مقابل حق کی آواز بلند کرنے کی امانت دار ہیں وہ علی بن ابی طالب کی یادگار ہیں جنہوں نے دنیا کو فصاحت و بلاغت اور شجاعت و جرات کا سبق دیا گوہ معصومہ کبریٰ فاطمہ زہرا کی بیٹی ہیں جن کی عصمت و طہارت پر آئیہ قطبیر مہر تقدیق ثبت کر دی ہے۔ نہ مرجانہ اور سمیہ یا ہند جگر خوارہ جن کے رسوا عالم واقعات سے تاریخ کی پیشانی عرق انفعال سے تر ہے۔

زنبیب کی یہ شجاعت و جرات ایک مرتبہ دو مرتبہ سے مخصوص نہیں بلکہ اس کا ظہور ہر اس موقع پر ہوتا رہا کہ جب مشکلات کا ہجوم اور مصائب کا اثر و پام تھا۔ جبکہ تماشائیوں سے بازار کوٹھے، برآمدے ملبو تھے۔ کوفہ میں داخلہ

کے وقت، کوفہ سے نکلنے کے موقع پر راستے میں، بازار شام کے اندر مناسب موقع پہنچنے کی زبان فریضہ تبلیغ میں گویا تھی۔ انھوں نے حق کے واضح کرنے میں کوئی دقیقہ باقی نہیں رکھا انھوں نے ہر موقع پر ایسی تقریر کی جو کسی ایسے خطیب سے بھی ناممکن ہے جس کے لیے تمام خاطر جمعی اور راحت و اطمینان کے اسباب جو ہوں قید یوں کا قافلہ کوفہ میں بہہ نچا، اُس صوۃ میں کہ جس سے پیھر کا دل بھی لگیں جائے، زمان کوفہ نے فطرتاً ہیچین ہو کر رونا شروع کیا، سید سجاد نے ضعف و مرض کے باعث تھرتی ہوئی آواز میں کہا ”تم ہی لوگوں نے تو ہمارا خون بہایا اب تمھاری عہد میں ہمارے حال پر روتی ہیں، ہمارا تمھارا فیصلہ رند جزا خدا سپرد ہے“ پھر ذرا واقعہ کی درد انگیزی بڑھی اور مردوزن ہم آواز ہو کر رونے لگے امام نے فرمایا ”تم لوگ ہمارے لیے روتے فوجہ کرتے ہو پھر آخر ہم کو قتل کس نے کیا ہے؟“

بشر بن خرمیم اسدی ناقل ہے کہ اس موقع پر زینب بنت علیؑ نے مجمع کی طرف رخ کیا اور تقریر شروع کی، میں نے آج تک کسی پردہ نشین عورت کو اتنی بے زور تقریر کرتے ہوئے نہ سنا تھا۔ گویا علی بن ابی طالبؑ کھڑے ہوئے تقریر کر رہے تھے۔ انھوں نے لوگوں کی طرف سکوت کا اشارہ کیا جس کے ساتھ ہی ہر طرف خاموشی چھا گئی، انھوں نے کہا۔

”حمد کا مستحق خدا ہی اور صلوات و سلام میرے پدر و نذر گوار محمد مصطفیٰؐ، اور اُن کی

عترت کے ساتھ مخصوص ہی سہے اہل کوفہ، لے اہل مکہ و غاتم روتے ہوئے؛
 خدا کرے ان آنسوؤں کو تمنا نصیب ہو اور ان نوحہ و فریاد کی آوازوں
 میں سکون نہ ہونے پائے (آپ کی تقریر کا سلسلہ جاری رہا یہاں تک کہ فرمایا)
 کیا تم سچ بچ مچ آنسو بہا رہے ہو اور چیخیں مار مار کر رو رہے ہو؟ بے شک تم اسی کے
 مستحق ہو۔ جتنا ممکن ہو زیادہ روؤ اور منہی کو کم آنے دو تم سمجھے بھی کہ سو لکھ
 کے جگر کو کیسے تم نے چاک کر دیا اور اُن کے گھرانے کی کیسی عزیز خواتین کو تم نے بے پردہ
 کیا اور اُن کا کیا خون تم نے زمین پر بہایا اور اُن کی کتنی بڑی ہتک حرمت تم نے
 کی؟ کیا تم کو اس بات پر تعجب ہی کہ آسمان سے خون برسا؟ یہ تو کچھ نہیں! آخر تم
 کا عذاب بہت سخت ہی اور اُس وقت تمہارا کوئی مددگار نہ ہوگا اس چند روزہ
 مہلت کے زمانہ سے مغرور نہ ہونا، خدا کو جلد بازی کی ضرورت نہیں، نہ موقع
 نکلنے کا خوف ہی، وہ یقیناً تمہاری تاک میں لگا رہے گا۔

رہی ناقل ہے کہ میں نے لوگوں کو دیکھا ہے ہوش و حواس و انتوں میں
 انگلیاں دبائے ہوئے رو رہے تھے اور ایک بڑھے کو میں نے روتے ہوئے دیکھا
 وہ کہہ رہا تھا ”میرے ماں باپ تم لوگوں پر نثار تمہارے بوڑھے تمام دنیا کے
 بوڑھوں سے بہتر اور تمہارے جوان تمام جوانوں سے بہتر اور تمہاری
 عورتیں تمام عورتوں میں افضل و بہتر اور تمہاری نسل تمام جہان کی نسل سے
 بہتر ہے، نہ وہ کبھی ذلیل ہو سکتی ہے نہ رسوا۔“

پھرام کلثوم نے ایک فصیح و بلیغ خطبہ کہا اور ان کے بعد فاطمہ بنت اسحاق نے تقریر کی (الحمد لله عدد الرمل والحصى وذئبة العرش الى الثرى الخ) یہ اس وقت کا تذکرہ ہے جب یہ قافلہ بے پردہ محل و کجاوہ کے اندر کوفہ میں جا رہا تھا یا دربار ابن زیاد میں لایا گیا تھا، لیکن اب ذرا آگے بڑھ کر دربار یزید پر ایک نظر ڈالو اور دیکھو یہ قافلہ اس دربار میں کس طرح لایا جاتا ہے۔ یزید سریر حکومت پر دو نشوں میں سرشار بیٹھا ہے، ایک نشہ شراب دوسرے نشہ فح و ظفر اور اس کے گرد طوغیت بنی امیہ و بنی عبدالمطلب، ارکان دولت طلانی و نقرئی کرسیوں پر حریرو دیبا کے لباسوں میں ملبوس مجتمع ہیں شراب کے دور چل رہے ہیں اور دولت و ثروت، طرب و نشاط کا نقشہ کھینچا ہوا ہے، اس حالت میں خاندان رسالت کی عورتیں اور بچے رسیوں میں بندھے ہوئے دربار میں لائے جاتے ہیں، اس وقت یزید کے مسرت و نشاط کا پارہ ذرا اونچا ہو جاتا ہے۔ اور وہ اس بات کی آرزو کرنے لگتا ہے کہ کاش جنگ بدر میں لشکر اسلام کے ہاتھوں سے قتل ہو نہیالے اس کے بزرگ ہوتے اور وہ دیکھ لیتے کہ خاندان رسالت سے ان کا بدلہ کس طرح سے لیا گیا دل بیتا شیاخی بید رشیدان یہ موقع وہ تھا کہ معصومہ صغریٰ زینب کبریٰ کھڑی ہوئیں اور وہ تقریر شروع کی جس نے یزید کے تمام جاہ و جلال کی عمارت کو منسزل کر دیا، ان الفاظ کو غور سے سُنو اور دیکھو ان الفاظ اور ان کے معانی کی شان و شوکت اور پُر زور طاقت

کس طرح نیرید کو اُس کے تمام جیوت سمیت پرکاش سے زیادہ بے وقعت ثابت
 کر دیتی ہے۔!! زینب سلام اللہ علیہا کھڑی ہوئیں اور کہا، کتنا سچا ہے میرے
 پروردگار کا ارشاد (ثم کان عاقبة الذین اساءوا السوی ان کذبوا)
 بایات اللہ وکانوا یستعزّون)۔ آخر میں اُن لوگوں کی جھوٹوں نے برے
 اعمال کیے یہ نوبت پہنچی کہ انھوں نے آیات خدا کی تکذیب کی اور وہ اُن کی ہنسی
 اُڑاتے تھے، تو نے اسے نیرید کیا یہ گمان کیا کہ جب تو نے ہم پر زمین و آسمان کے
 تمام رہتوں کو بند کر دیا اور ہماری حالت یہ پہنچی کہ تیرے سامنے قیدیوں کی
 طرح لائے جائیں تو اس سے خدا کی نظر میں ہماری حقارت اور تیری کچھ عزت
 ہوگئی اور یہ کہ تیری کامیابی تیرے رفعت مراتب کے باعث تھی؟ اس خیال سے
 تیری ناک چڑھ گئی اور تو خوش ہو ہو کر دغور و تکبر کے ساتھ، اپنے شانوں
 پر نظر ڈالنے لگا جب تو نے دیکھا کہ دنیا تیرے حکم کی پابند اور امور مملکت منظم
 مرتب ہیں اور ہماری سلطنت و حکومت تیرے لئے تمام خطرات سے صاف ہوگئی
 کیا تو بھول گیا قول خدا کو کہ نہ خیال کریں۔۔ وہ لوگ جنھوں نے کفر اختیار
 کیا کہ ہم جو اُن کو مہلت دیتے ہیں وہ اُن کے لئے اچھی بات ہی ہم تو اُن کو
 مہلت دیتے ہیں اس لئے کہ وہ خوب دل کھول کر گناہ کریں اور اس خزانے کے
 لئے حقارت، میسر سزا مقرر ہے، کیا انصاف کا اقتضا یہی ہے کہ تو اپنی عہد توں
 کٹیوں کو تو پردے میں رکھے ہوئے ہے اور دخترانِ رسول کو قیدیوں کی

صورت میں دربد پھرتا ہی پھر اُس پر بڑی بیباکی اور جرأت کے ساتھ کہتا ہے
 (لاہلو او استھلو افرحا) اگر بدر میں مارے جانے والے بزرگ اس کو دیکھتے
 تو خوشی کے مارے چنچ اٹھتے۔

تو اپنے بزرگوں کو خیال خود پکارتا ہی، گھبرا نہیں ٹھوڑے ہی دن میں تو بھی
 اُسی گھاٹ پر پہنچے گا اور یقیناً اُس وقت تو آرزو کرے گا کہ کاش تیرے ہاتھ
 شل اور زبان گنگ ہوتی اور تو نے جو کچھ کہا اُس کو نہ کہتا اور جو کیا اُس کو
 نہ کرتا، تیرے لیے اس سے بڑھ کر کیا ہو گا کہ خدا فیصلہ کرنے والا اور محمد مصطفیٰ
 تیرے مقابل میں مدعی اور روح الامین اُن کی پشت پناہ اور مددگار ہوں گے۔
 اُس وقت اُن لوگوں کو بھی جنھوں نے تیرے افعال کی تائید کی اور تیرا ساتھ
 دے کر مسلمانوں کی گردنوں پر مسلط کیا معلوم ہو گا کہ ظالمین کو کیا بُرا بدلا دیا جاتا ہے
 کیا کسی مہمور یا مضمون نگار کا قلم بزدلی کی حالت اور فحش و فطرت کے باعث اُس
 کے خوشی و نشاط اور غرور و تکبر کی تصویر پر موقع اس موثر انداز سے کھینچ سکتا
 ہے جس صورتِ زنیب کبریٰ نے اس مختصر وقت میں کھینچی تھی؟ کیا کسی واعظ
 شیریں زبان اور مبلغ کی یہ طاقت تھی کہ وہ اُس موقع پر بزدلی کے بڑھتے ہوئے
 سرکشی و غرور کے پارے کو اس صورت سے گھٹاتا؟

کیا اپنے طاقت ور اور مالک تلج و تخت دشمن کے مقابل میں اپنی عظمت و
 جاہ و جلال کا بیان اس وقت پر ممکن تھا کہ جب ظاہری اسباب کو دیکھتے ہوئے

عزت و احترام کے تمام حیثیات مفقود اور ذلت و اہانت کے تمام اعتبارات موجود ہیں؟ یہ حق کی طاقت تھی جس نے اس وقت یزدید کے سر کو خم کر دیا حضرت زینب نے اتنے ہی پر اکتفا نہیں کی بلکہ چاہا کہ خود اس کو اور اس کے ہم نشین اہل دربار کو حق کا جاہ و جلال اور باطل کی سچی بے وقعتی اور کم قدری مجسم صورت سے دکھلا دین اور یہ کہ کس طرح جو ہر حقیقت کی مالک ہستیاں قوت و سلطنت اور غنم و ہیبت کے اسباب کی طرف ذرہ برابر پروا نہیں کرتیں انھوں نے چاہا کہ خود یزدید کو اس کی کم قدری اور بے حقیقتی، پست فطرتی اور بے بصاعتی حسب و نسب کی پستی کا احساس کرادیں اور دکھلا دیں کہ وہ خود اس سے اجل و ارفع ہیں کہ اس سے بات تک کرنا پسند کریں، ارشاد ہوتا ہے۔

”اگرچہ انقلابات زمانہ نے یہ نوبت پہنچا دی کہ میں تجھ سے بات کر رہی ہوں حالانکہ میں تیری قدر و منزلت کو بہت کم جانتی ہوں اور تیری تعظیم و سزائش کو اپنے لیے بڑی مصیبت سمجھتی ہوں لیکن کروں کیا کہ دل بھرا ہوا اور کلیجہ میں آگ لگی ہو۔ کتنے تعجب کی بات ہے کہ خدا پرست افراد شیطانی لٹکرا کے ہاتھوں قتل ہوں !!!“

اس کے بعد حضرت زینب نے چاہا کہ صریحی طور پر فلسفہ مظلومیت اور اس کے نتائج اور ظاہری فتح میں شکست اور شکست میں فتح کا پہلو اور ظاہر و باطنی استنباط کا انجام کی حیثیت سے معکوس نتیجہ واضح کر کے بیان کر دین اور متبادلوں

کہ مقصد میں کامیابی اور نتیجہ کی خوشگوار آری اُن کے لئے تمام شکوت کو سامان
 کیے ہوئے ہے یہی وہ نکتہ ہے کہ جس کے بیان میں اہل قلم بسیط مفاد میں
 لکھتے ہیں اور جس پر حسنی سیاست کی حقانیت و صداقت کا دار و مدار ہے۔
 فرماتی ہیں۔ » اچھا لڑے نرید تھکو قسم ہے، تو کوئی دقیقہ اٹھا نہ رکھ اور اپنی
 پوری کوشش کو صرف، اپنی تمام جدوجہد کو ختم کر دے لیکن (یا درکھ) خدا
 کی قسم تو ہمارے ذکر کو محو، ہماری زندگی کو فنا نہیں کر سکتا اور نہ ہمارے
 اصلی مقصد تک تو پہنچ سکتا ہی، اس واقعہ کا تنگ و عار تھ پر قیامت تک باقی
 رہے گا اور تو کبھی اس کو دھو نہیں سکتا۔ تیری رائے یقیناً غلطی پر، تیرے ایام
 زندگی بہت محدود۔ تیرے ارد گرد کا مجمع بہت جلد تر بستر ہونے والا ہے،
 وہ دن بہت نزدیک ہی جب منادی کی آواز بلند ہوگی اَللّٰهُمَّ اِنِّیْ اَسْأَلُکَ
 شکر ہے اُس خدا کا جس نے ہمارے پیشرو بزرگوں کا انجام سعادت کے
 ساتھ اور ہمارے آخری بزرگ کا انجام شہادت و رحمت کے ساتھ مقرر کیا
 اور وہ ہمارے لئے کافی اور بہترین ناصر و معین ہے۔

یہ مختصر اقتباسات تھے اُس طویل خطبہ کے مجموعہ بلاغت و فصاحت کے
 اعتبار سے ایک معجزہ ہے، اُس کے الفاظ کی طاقت اور عبارت کا لطف و
 انجام ہماری اردو زبان میں کہاں؟ ہم اُس کے معنوی مفاد کو اپنی فطرت
 میں پیش کر سکے ہیں۔ کیا اس میں کوئی شک ہو سکتا ہے کہ اس تقریر کا ہر فقرہ

یزید کے لئے ہزار ہزار تلواروں اور نیزوں کے زخم سے زیادہ سخت تھا اور کیا اس کا انکار کیا جاسکتا ہے کہ یہ خطبہ اور اس کے ایسے دیگر خطبے جن کو تاریخ نے ہم تک پہنچایا ہی نہیں وہ ہی ایسے پُر طاقت لہجہ تھے جنہوں نے یزید اور بنی امیہ کے تخت حکومت کو الٹ کر ان کو نیست و نابود کر دیا۔

کیا یہ واقعہ نہیں کہ امام حسینؑ اور ان کے انصار و اقارب کے قتل ہو چکے کے بعد ان معذرات عصمت کا ایسے ایسے ہولناک موقعوں پر قیام اور ان کے حقائق و واقعات سے ملو خطبے نہ ہوتے تو حسینؑ کا قتل بالکل بے اثر اور ان کا خون رائگاں ہو جاتا۔ نہ اسلامی دنیا میں اس کی کوئی اہمیت ہوتی۔ نہ کسی شخص میں جذبہ انتقام پیدا ہوتا۔

ان کا قتل بالکل عبد اللہ بن زبیر اور اس کے بھائی مصعب کے قتل کی صورت اختیار کر لیتا جس سے نہ کوئی مقصد حاصل ہوا نہ اس کا بدلہ لیا گیا لیکن حسینؑ کے قتل نے عالم اسلامی میں آگ لگا دی ان معذرات عصمت کا قید سے رہا ہو کر مدینہ پہنچا تھا کہ اموی سلطنت میں انقلاب کے سباب پیدا ہونے لگے، کوفہ میں جمیعت تو اب بنی سلیمان بن صرد خزاعی اور ان کے ساتھیوں سے لے کر بعد کے واقعات سب اسی اثر کا نتیجہ تھے جو اہل حرم کے درود کوفہ کے بعد سے لوگوں کے قلوب میں راسخ ہو گیا، یزید و ابن زیاد کو ایک دن بھی چین سے بیٹھنا نصیب نہ ہوا، اموی سلطنت نیست و نابود ہوئی اور اس طرح کہ قیامت تک

کوئی اس کا نام لیوا پیدا نہ ہوگا۔

حسین بن علی زندہ ہیں۔ ان کی تحریک بھی قیامت تک زندہ ہے۔ لیکن
 یزید و اعمان یزید فنا ہوئے اور ان کے نام و نشان بھی ہمیشہ کے لیے محو ہو گئے
 اسی مقصد کی تکمیل کے لیے سید الشہداء اہل حرم کو اپنے ساتھ لائے تھے۔
 اور یہی وہ عظیم ربانی سیاست اور انجام بنی تھی جس نے ایک مرتب و منظم سلطنت
 کی بنیادوں کو چند روز کے اندر منسوخ کر دیا،

دنیا نے حسین کو اب تک ہین پہچانا ہے، وہ ان کے تدبیر و سیاسی سوجھ
 بوجھ کو شبہ کی نظر سے دیکھتی ہے، وہ اہل حرم کے اس سفر میں اپنے ساتھ لائے
 کو نا عاقبت اندیشی سے تعبیر کرتی ہے، لیکن تاریخی حقائق میں غور و فکر اپنے
 اعتراضات کو پاؤں پر اتارنا بت کرنے کے لیے کافی ہے۔
 کہ بلا میں حسین بن علی کا ہر طرز عمل عظیم حکم و اسرار کا سرمایہ دار تھا،
 دیکھنے کے لیے آنکھ اور سمجھنے کے لیے دل کی ضرورت ہے۔

(تہام شد)